



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
 KINGDOM OF CAMBODIA
 Nation Religion King

ក្រសួងសេដ្ឋកិច្ច និង ហិរញ្ញវត្ថុ
 MINISTRY OF ECONOMY AND FINANCE

លេខ ០៥៣ សហវ ៣៥

រាជធានីភ្នំពេញ ថ្ងៃទី ២៧ ខែ ០៧ ឆ្នាំ ២០០៣

សេចក្តីជូនដំណឹង
ស្តីពី

ការប្រមូលអាករលើតំលៃបន្ថែម

កន្លងមកក្រសួងសេដ្ឋកិច្ច និង ហិរញ្ញវត្ថុ សង្កេតឃើញមានសហគ្រាសជាទូទៅបានធ្វើការប្រមូលអាករលើតំលៃបន្ថែមពីអតិថិជន ព្រមទាំងបានមកបំពេញកាតព្វកិច្ចប្រកាសបង់អាករជូនរដ្ឋបាលសារពើពន្ធជាទៀងទាត់ ។ ប៉ុន្តែទន្ទឹមនេះមានសហគ្រាសមួយចំនួនទៀត ធ្វើព្រងើយកន្តើយពុំព្រមមកប្រកាសបង់អាករលើតំលៃបន្ថែមឡើយ ហើយបែរជាទុកប្រាក់អាករទាំងនោះយកទៅបំរើការងារផ្ទាល់ខ្លួនទៅវិញ ដែលជាកំហុសឆ្គងយ៉ាងធ្ងន់ធ្ងរ។

អនុលោមតាមច្បាប់ស្តីពីសារពើពន្ធ ដែលប្រកាសអោយប្រើដោយព្រះរាជក្រមលេខ នស.រកម.០២៩៧.០៣ ចុះថ្ងៃទី ២៤ ខែ កុម្ភៈ ឆ្នាំ ១៩៩៧ ក្រសួងសេដ្ឋកិច្ច និងហិរញ្ញវត្ថុ រំលឹកអស់លោក លោកស្រី ប្រធានក្រុមហ៊ុនទាំងអស់ត្រូវមកបំពេញកាតព្វកិច្ចប្រកាសបង់អាករលើតំលៃបន្ថែមសំរាប់ខែនីមួយៗ និងត្រូវដាក់លិខិតប្រកាសជូនរដ្ឋបាលសារពើពន្ធយ៉ាងយឺតបំផុតត្រឹមថ្ងៃទី ២០ ខែបន្ទាប់ ហើយត្រូវបង់ប្រាក់អាករទៅតាមចំនួនដែលបាន ប្រកាសនៅពេលដាក់លិខិតប្រកាសនោះ ។

ក្នុងករណីមិនអនុវត្តតាម គោលការណ៍ខាងលើនេះទេ សហគ្រាសអស់លោក លោកស្រីត្រូវរងទោសទ័ណ្ឌដោយតម្រូវអោយបង់ប្រាក់បន្ថែមពី១០% ទៅ ៤០% និង ការប្រាក់យឺតយ៉ាវ២% ក្នុងមួយខែ នៃចំនួនអាករដែលត្រូវបង់ខ្លះ ។ ម៉្យាងទៀតបើក្រុមហ៊ុនលោក លោកស្រីនៅជំពាក់បំណុលពន្ធរដ្ឋ ពុំទាន់ទូទាត់អោយបានរួចរាល់ទេនោះ ផ្អែកតាមមាត្រា ១១១-១១៣-១១៤-១១៥ នៃច្បាប់ស្តីពីសារពើពន្ធ ក្រសួងសេដ្ឋកិច្ច និងហិរញ្ញវត្ថុ អនុវត្តយ៉ាងម៉ឺងម៉ាត់បំផុតនូវវិធានការតឹងទារបំណុលពន្ធមាន : ការរឹបអូសទ្រព្យសម្បត្តិ ការឃាត់ទុកគណនីធនាគារ ការបញ្ឈប់ប្រតិបត្តិការនាំចេញ-នាំចូល ការទុកជាមោឃៈនូវលិខិតអនុញ្ញាត និងអាជ្ញាប័ណ្ណ និងវិធានការតឹងទារផ្សេងៗទៀត ។

ក្រសួងសេដ្ឋកិច្ច និងហិរញ្ញវត្ថុ សង្ឃឹមជឿជាក់ថា លោក លោកស្រី មិនប្រព្រឹត្តនូវអំពើទាំងឡាយណាដែលផ្ទុយនឹងបទបញ្ញត្តិនៃច្បាប់ជាធរមានឡើយ ។

មេសវត្ត ត្រី
ប្រធានក្រសួងសេដ្ឋកិច្ច និងហិរញ្ញវត្ថុ
គាត ឈន់